

## 58. Il-Bejta

Darba kien hemm għammiel li għamel bejta  
f'toqba fil-ġenb tas-sur, bejta ferħana,  
u mal-għammiela kien iġhożż dil-bejta  
aktar minn ġabra deheb u ġid u għana;

Għax kien iġhid l-għammiel fil-għanja tiegħu  
“fid-dinja żgur m'hawn xejn isbaħ mid-dar,  
bl-imħabba safja bejne u bejn martek,  
bil-ġiri u bil-għajjat tat-tfal iż-żgħar!”

‘Mma darba kien hemm tifel li fettillu  
li jaqbad dik il-bejta go kopp kbir,  
u tefa’ l-ġebel fuq it-toqba u għajjat  
biex kulhadd jonfor u mill-bejta jtir

Irnexxa lill-għammiel u t-tlitt uliedu  
jaħirbu minn ġol-kopp, iżda meħula  
baqgħet l-għammiela, u ġewwa l-qafas ikreh  
imdendel fuq is-saqaf sfat maqfula.

Il-għammiel telaq minn ġol-bejta vojta,  
u qribha iżjed qatt u qatt ma mar,  
kif għamilt jien meta metitli marti;  
x’jiswa fuklar battal mingħajr in-nar?

U qagħad jiġġerra ’l hawn u ’l hemm waħdieni,  
u serħ u kwiet ma seta’ jsib imkien,  
għax qalbu vojta, sew bħal wied bla ilma,  
bħal kor bla kant, bħal forn mingħajr nirien.

U meta fit-tixniq ta’ mħabba kbira  
hu resaq lejn il-qafas biex jistabar,  
il-qasab żammu ’l bġid minn wiċċ hanintu,  
sew sew kif lili jżomm l-irħam tal-qabar.